

नवकाळ, ३०. ०१. २०१८

‘विवेकानंद’मध्ये राष्ट्रीय चर्चासत्र

कोल्हापूर, ता. २९ : विवेकानंद महाविद्यालयात समाजशास्त्र विभागातर्फे ‘अर्धभटक्या, भटक्या आणि विमुक्त जमातीच्या सामाजिक, आर्थिक समस्या’ यावर एकदिवसीय राष्ट्रीय चर्चासत्र झाले. राष्ट्रीय विमुक्त, भटक्या व अर्धभटक्या जनजाती आयोगाचे अध्यक्ष भिकू इदाते प्रमुख उपस्थित होते. श्री. इदाते म्हणाले, “स्वातंत्र्य प्राप्त होऊन देशाला ७० वर्षे पूर्ण झाल्यानंतरही या समाजातील लोकांच्या समस्या संपलेल्या नाहीत. त्यांच्या जीवनाचा संघर्ष सुरु आहे. स्वातंत्र्यप्राप्तीसाठी काम करणाऱ्या या समाजाला गुन्हेगार, भिकारी, बेघर बनविले आहे. माणसाला माणसाचा दर्जा दिला पाहिजे. या समाजबांधवांना शिक्षण, नोकरी, व्यवसाय, मानवी हक्क देणे आवश्यक आहे.” बीजभाषणामध्ये साहित्यिक लक्ष्मण गायकवाड यांनी ही भटक्या जमातीच्या समस्यांकडे लक्ष वेधले. संस्थेचे कायाध्यक्ष प्राचार्य अभयकुमार साळुंखे अध्यक्षस्थानी होते. विभागप्रमुख डॉ. ए. पी. जाधव यांनी प्रास्ताविक केले. प्राचार्य डॉ. एस. वाय. होनगेकर यांनी स्वागत केले. समीर मुजावर, अमृता पाटील यांनी सूत्रसंचालन केले. प्रा. सुशील कोरटे यांनी आभार मानले.

म.टाईम्स
३०.१. २०१८

भटक्या-विमुक्तांचा आजही संघर्ष

म. टा. प्रतिनिधी, कोल्हापूर

स्वातंत्र्य प्राप्त होऊन सत्तर वर्षे पूर्ण झाली तरीही भटक्या विमुक्त जमातीचा संघर्ष संपला नसून आजही त्या उपेक्षित असल्याचे मत राष्ट्रीय विमुक्त, भटक्या, व अर्धभटक्या जनजाती आयोगाचे अध्यक्ष भिकू इदाते यांनी व्यक्त केले. विवेकानंद कॉलेज समाजशास्त्र विभाग आयोजित अर्धभटक्या, भटक्या आणि विमुक्त जमातीच्या सामाजिक, आर्थिक समस्या या विषयावरील चर्चासत्रात ते बोलत होते. अध्यक्षपदी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे होते. बीजभाषणात साहित्यिक लक्ष्मण गायकवाड यांनीही भटक्या जमातीच्या समस्यांकडे लक्ष वेधले.

ते म्हणाले की, समाजाने जाती व धर्मव्यवस्था याची तटबंदी करून भटक्या विमुक्तांना समाजबाह्य केले आहे. शिक्षणाच्या प्रगतीने त्यांच्यातील अज्ञान, अंधकार दूर होतील, अशी आशा त्यांनी व्यक्त केली. प्राचार्य डॉ. एस. वाय. होनगेकर यांनी स्वागत केले. डॉ. ए. पी. जाधव यांनी प्रास्ताविक केले. पाहुण्यांचा परिचय प्रा. विकास मस्के यांनी करून दिला. सी. बी. दोडमणे, प्राचार्य डॉ. आनंद मेणसे, राम राठोड, डॉ. नारायण भोसले, डॉ. संजय कोळेकर, डॉ. धनराज पाटील उपस्थित होते. सूत्रसंचालन समीर मुजावर, कु. अमृता पाटील तर आभार प्रा. सुशील कोरटे यांनी मानले.

सकाळ, दि. ३०. ०१. २०१८

‘नॅक’बाबत न्यू कॉलेजमध्ये चर्चासत्र

कोल्हापूर, ता. २९ : न्यू कॉलेज येथे ‘नॅक’च्या बदललेल्या मूल्यांकन पद्धतीवर राष्ट्रीय चर्चासत्र झाले. ‘नॅक’ बंगळुरुचे सल्लागार डॉ. जगन्नाथ पाटील प्रमुख उपस्थित होते. श्री. पाटील म्हणाले, “शिक्षण पद्धती जेव्हा अपयशी ठरते, तेव्हा सदोष शिक्षण व्यवस्था विकासाला मारक ठरते. यामुळे राष्ट्राची अपरिमित हानी होते. यासाठी वेळीच अशा सदोष शिक्षण पद्धतीचे तत्काळ सर्वकष मूल्यापान करून उपाययोजना करणे आवश्यक असते. मानवी जीवनाला तंत्रज्ञानाची जोड दिल्याशिवाय विकास शक्य नाही. यामुळे भविष्यातील शिक्षणपद्धती ही तंत्रज्ञानावर आधारित असणार आहे.”

कार्यशाळेचे अध्यक्ष डॉ. बी. पाटील म्हणाले, “नॅक संस्थेमुळे



कोल्हापूर : ‘नॅक’च्या बदललेल्या मूल्यांकन पद्धतीवर मार्गदर्शन करताना डॉ. जगन्नाथ पाटील, शेजारी एस. आर. चरापले, प्रा. डी. जी. किल्लेदार, प्राचार्य सी. आर. गोडसे, प्राचार्य डॉ. डी.आर. मोरे, प्राचार्य डॉ. एन. व्ही. नलवडे, डॉ. एच. व्ही. देशपांडे, डॉ. ए. एम. शेख आदी.

भारतीय शिक्षण पद्धतीला उज्ज्वल भविष्य लाभले आहे. शिक्षण व्यवस्थेचा पाया मजबूत होणार आहे.” सातारा येथील धनंजय गाडगील

कॉलेजच्या प्राचार्य डॉ. प्रतिभा गायकवाड, नॅकचे तज्ज्ञ सल्लागार व अभ्यासक डॉ. एच. व्ही. देशपांडे यांनी नॅकच्या बदलत्या मूल्यांकन

पद्धतीवर विशेष व्याख्याने दिली. वडुज (जि. सातारा) येथील आर्ट्स, कॉमर्स, सायन्स महाविद्यालयाचे प्राचार्य डॉ. लालासाहेब जाधव यांच्या भाषणाने समारोप झाला.

प्राचार्य डॉ. पी. आर. शेवाळे पहिल्या, प्राचार्य डॉ. एस. वाय. होनगेकर दुसऱ्या सत्राच्या अध्यक्षस्थानी होते. श्री प्रिन्स शिवाजी मराठा बोर्डिंग हाऊसचे अध्यक्ष एस. आर. चरापले, प्राचार्य सी. आर. गोडसे, प्रा. विनय पाटील, प्रा. डी. जी. किल्लेदार, प्राचार्य पी. के. पाटील, प्राचार्य डॉ. डी. आर. मोरे आदी उपस्थित होते. प्राचार्य डॉ. एन. व्ही. नलवडे यांनी प्रास्ताविक केले. प्रा. आर. डी. ढमकले, प्रा. नितीन शिंदे यांनी सूत्रसंचालन केले. डॉ. ए. एम. शेख यांनी आभार मानले.

कीर्तिविंन , दि. ३०.०१. २०१८

राष्ट्रीय स्तरावरील व्हॉलीबॉल संघात कोवाडच्या शुभम पाटीलची निवड

नेसरी (वार्ताहर) :

कुरुंदवाड येथे गत आठवड्यात सोळा वर्षाखालील ४० व्या राज्य सबृज्युनिअर व्हॉलीबॉल स्पर्धा पार पडल्या. त्या स्पर्धेत कोल्हापूरच्या संघाने बाजी मारली. यामध्ये मूळचा कोवाड (ता. चंदगड) चा शुभम जयराम पाटील यानेही नेत्रदीपक कामगिरी दाखविली. या महत्त्वपूर्ण कामगिरीच्या बळावर फेब्रुवारीमध्ये होणाऱ्या राष्ट्रीय स्पर्धेसाठी राज्य व्हॉलीबॉल

असोसिएशनने



संघ जाहीर केला त्यामध्ये शुभम पाटील याचाही समावेश आहे.

ग्रामीण भागातून आलेला शुभम याने मारलेली व्हॉलीबॉल या खेळामधील कामगिरी अतिशय कौतुकास्पद आहे. त्याचे वडील जयराम अनंत पाटील हे नेसरी (ता. गडहिंगलज) येथील स्वामी विवेकानंद संस्थेच्या एस. पी. जी. हायस्कूलमध्ये शिपाई म्हणून कार्यरत आहेत. आई सौ. भारती जयराम पाटील व वडील यांच्या प्रेरणेतूनच

शुभमने राष्ट्रीय स्तरापर्यंत मजल मारली. हायस्कूलचे शिक्षक के. एस. शेटके यांच्या मार्गदर्शनाने व कुरुंदवाड येथील सैनिकी शाळेतील प्रशिक्षकांच्या सहकायाने शुभमने मोठे यश संपादन केले.

कोवाड (ता. चंदगड) येथे शुभम पाटील याचा भव्य नागरी सत्कारसुद्धा करण्यात आला. फेब्रुवारीमध्ये खांडवा (मध्यप्रदेश) येथे होणाऱ्या राष्ट्रीय व्हॉलीबॉल स्पर्धेसाठी तो रवाना होणार आहे. शुभमच्या या नेत्रदीपक यशाचे कोवाड व नेसरी परिसरात कौतुक होत आहे.